



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXVI ]

MONDAY, MAY 5, 2025 / VAISAKHA 15, 1947

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધા:-

૧. જિલ્લા શિક્ષણાધિકારી, અરવલ્લી જિલ્લો મોડાસાના જા.નં./બ-૩/પરીક્ષા/૨૦૨૪-૨૫/૨૨૭૩૪ તા. ૨૮/૦૪/૨૦૨૫

૨. ભારતીય નાગરિક સુરક્ષા સંહિતા-૨૦૨૩ની કલમ-૧૬૩

હુકમ

ભારતીય નાગરિક સુરક્ષા સંહિતા-૨૦૨૩ની કલમ-૧૬૩ અન્વયેનો

નં:ડીસી/પી.ઓ.એલ/પરીક્ષા/જાહેરનામુ/વશી/૩૮૦/૨૦૨૫ આમુખ (૧) ના પત્રની વિગતે NEET-2025 ની પરીક્ષા આગામી તા. ૦૪/૦૫/૨૦૨૫ના રોજ બપોરે ૦૨.૦૦ કલાક થી ૫.૦૦ કલાક દરમિયાન અરવલ્લી જિલ્લાના વિવિધ કેન્દ્રો ઉપર યોજાનાર છે. પરીક્ષા સમય દરમિયાન જિલ્લામાં કાયદો અને વ્યવસ્થા જળવાઈ રહે તે સારૂ ભારતીય નાગરિક સુરક્ષા સંહિતા-૨૦૨૩ની કલમ-૧૬૩ મુજબનું જાહેરનામું બહાર પાડવું જરૂરી જણાય છે.

વાસ્તે, હું ડી.વી.મકવાણા(જી.એ.એસ), અધિક જિલ્લા મેજિસ્ટ્રેટ, અરવલ્લી, મોડાસા ભારતીય નાગરિક સુરક્ષા સંહિતા-૨૦૨૩ની કલમ-૧૬૩ થી મને મળેલ સત્તાની રૂએ હુકમ કરું છું કે સદર પરીક્ષાના દિવસે પરીક્ષાની કામગીરી પૂર્ણ ન થાય ત્યાં સુધી અરવલ્લી જિલ્લાના આ સાથે સામેલ પરિશિષ્ટ મુજબના પરીક્ષા કેન્દ્રોની અંદર તથા તેની સીમાથી ૧૦૦ મીટરની ત્રિજયામાં કોઈપણ વ્યક્તિ પરીક્ષા સમય દરમિયાન મોબાઈલ/સેલ્યુલર ફોન/પેજર/કોર્લેસ ફોન/સ્માર્ટ વોચ/ટેબલેટ/ઈયરફોન કે અન્ય ઈલેક્ટ્રોનિક ઉપકરણો સાથે લઈ જઈ શકશે નહીં. પરીક્ષા સમય દરમિયાન પરીક્ષા કેન્દ્રના વિસ્તારમાં પરીક્ષા સાથે પ્રત્યક્ષપણે સંકળાયેલા હોય તે સિવાયના ચાર કે તેથી વધુ માણસોએ એકત્ર થવું નહીં. સુત્રો પોકારવા નહીં કે સરઘસ અથવા રેલી કાઢવી નહીં, પથ્થર કે અન્ય આ પ્રકારના પદાર્થ લઈ જવા નહી તેમજ પરીક્ષા કેન્દ્રોની ૧૦૦ મીટર સુધીની ત્રિજયામાં ઝેરોક્ષ મશીન ચાલુ રાખવા નહીં તથા પરીક્ષાના દિવસે વીજ પુરવઠો ખોરવાય નહી તે માટે તા. ૦૪/૦૫/૨૦૨૫ના રોજ ખોદકામ કરવું નહી. પરીક્ષાર્થીઓને ખલેલ પહોંચે તે રીતે માઈક/લાઉડ સ્પીકર/મ્યુઝીક વગાડી શકાશે નહી. આ સમય દરમિયાન સક્ષમ ઓથોરીટી દ્વારા આપવામાં આવેલ પરવાનગીઓ આપોઆપ રદ ગણાશે.

અપવાદ:- આ હુકમ નીચેના અધિકારીશ્રીઓને લાગુ પડશે નહિં.

(૧) જિલ્લા મેજિસ્ટ્રેટશ્રી અને પરીક્ષા સમિતિના અધિકારીશ્રીઓ તથા પરીક્ષા કામગીરીમાં તેમજ બંદોબસ્તમાં રોકાયેલ સ્ટાફના માણસો.

(૨) સબડિવીઝનલ મેજિસ્ટ્રેટશ્રી મોડાસા તથા એક્ઝીક્યુટીવ મેજિસ્ટ્રેટશ્રી મોડાસા જિ.અરવલ્લી.

(૩) ફ્લોઈંગ સ્કવોડના તમામ અધિકારીશ્રીઓ.

સદરહુ આદેશનો ભંગ કરી કોઈ વ્યક્તિ મોબાઈલ/સેલ્યુલર ફોન/પેજર/કોર્ડલેસ ફોન/રમાર્ટ વોચ/ટેબલેટ/ ઈયરફોન/કેલક્યુલેટર કે અન્ય જેવા ઈલેક્ટ્રોનિક ઉપકરણો મળી આવશે તો સ્થળ ઉપરના સુરક્ષા અધિકારી આ સાધનો જપ્ત કરી શકશે.

આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા હેડ કોન્સ્ટેબલ અને તેનાથી ઉપરના દરજ્જાના સક્ષમ સત્તા અધિકારીઓને આ જાહેરનામાનો ભંગ કરનાર ઈસમો સામે ભારતીય ન્યાય સંહિતાની કલમ - ૨૨૩ તથા ગુજરાત પોલીસ અધિનિયમ, ૧૯૫૧ની કલમ - ૧૩૫ મુજબ ફરીયાદ માંડવા અધિકૃત કરવામાં આવે છે.

આજ તા.૨૮મી એપ્રિલ-૨૦૨૫ના રોજ મારી સહી તથા કચેરીનો સિક્કો કરવામાં આવ્યો.

ડી.વી.મકવાણા

અધિક જિલ્લા મેજિસ્ટ્રેટ

અરવલ્લી મોડાસા

વંચાણે લીધું: પોલીસ અધિક્ષકશ્રી, અરવલ્લી મોડાસાનો પત્ર ક્રમાંક: L.I.B / ૩૭(૧)-૩૭(૩)/જાહેરનામું/૬૧૭/૨૦૨૫, તા. ૨૮/૦૪/૨૦૨૫

### જાહેરનામું

ગુજરાત પોલીસ અધિનિયમ, ૧૯૫૧ (સને ૧૯૫૧ ના ૨૨મા) ની કલમ ૩૭ (૩) મુજબ અધિક જિલ્લા મેજિસ્ટ્રેટ, અરવલ્લી દ્વારા જાહેરનામું

નં. ડીસી/એમ.એ.જી./જાહેરનામું/૩૭(૩)/૧૫/૩૮૮/૨૦૨૫ - અરવલ્લી જિલ્લાના શહેરી તેમજ ગ્રામ્ય વિસ્તારોમાં સક્ષમ અધિકારીશ્રીની મંજૂરી વિના જાહેર સ્થળોએ ધરણાં, રેલી, સરઘસ, દેખાવો જેવા કાર્યક્રમમાં પાંચ અથવા વધુ વ્યક્તિઓ એકઠા ન થાય, સુલેહ શાંતિનો ભંગ ન થાય તથા કાયદો અને વ્યવસ્થાની પરિસ્થિતિ જળવાઈ રહે તે સારું જાહેર સ્થળે પાંચ અથવા વધુ વ્યક્તિઓ એકઠા ન થાય તે મુજબનું જાહેરનામું પ્રસિધ્ધ કરવા આમુખ પત્રથી પોલીસ અધિક્ષકશ્રી, અરવલ્લી, મોડાસાએ અત્રે દરખાસ્ત કરેલ છે. જે દરખાસ્ત વાજબી જણાય છે. જે પરત્વે નીચે મુજબ હુકમ કરવો જરૂરી જણાય છે.

વાસ્તે હું ડી. વી. મકવાણા (જી.એ.એસ.) અધિક જિલ્લા મેજિસ્ટ્રેટ, અરવલ્લી, જિલ્લા મેજિસ્ટ્રેટની કચેરી, અરવલ્લી જિલ્લો, મોડાસા ગુજરાત પોલીસ અધિનિયમ - ૧૯૫૧ (સને ૧૯૫૧નો ૨૨ મો) ની કલમ - ૩૭ (૩) મુજબ મને મળેલ સત્તાની રૂએ અરવલ્લી જિલ્લાના સમગ્ર શહેરી અને ગ્રામ્ય વિસ્તારોમાં તા. ૦૩/૦૫/૨૦૨૫ ના કલાક ૦૦,૦૦ થી તા. ૧૭/૦૫/૨૦૨૫ ના કલાક ૨૪,૦૦ (બંને દિવસો સહિત) સક્ષમ અધિકારીશ્રીની મંજૂરી વિના જાહેર સ્થળોએ અનધિકૃત રીતે / ગેરકાયદેસર રીતે પાંચ અથવા વધુ વ્યક્તિઓ એકત્રિત થવા પર તથા કોઈ સભા ભરવા કે બોલાવવા અને કોઈપણ જાતના સભા - સરંઈસ કાઢવા પર પ્રતિબંધ ફરમાવું છું.

વધુમાં, આદેશ કરું છું કે આ આદેશો નીચેનાને લાગુ પડશે નહીં.

(૧) સરકારી નોકરીમાં / ફરજ ઉપર હાજર હોય તેવી વ્યક્તિઓને;

(૨) કોઈ લગ્નના વરઘોડાને;

(૩) કોઈ સ્મશાન યાત્રાને.

આથી, આદેશ આપું છું કે હુકમની જાહેરાત નિર્દિષ્ટ કરેલ વિસ્તારોમાં સહેલાઈથી દેખી શકે તેવી જગ્યાએ નકલો ચોંટાડીને અને લાઉડ સ્પીકર દ્વારા / સ્થાનિક વર્તમાનપત્રો દ્વારા તેની જાહેરાત કરીને કરવી.

આ જાહેરનામાનો ભંગ કરનાર અથવા ઉલ્લંઘન કરનાર અથવા કરાવનાર શખ્સ ગુજરાત પોલીસ અધિનિયમ, ૧૯૫૧ની કલમ - ૧૩૫ (૩) હેઠળ તેમજ ભારતીય ન્યાય સંહિતા, ૨૦૨૩ની કલમ-૨૨૩ હેઠળ શિક્ષાને પાત્ર થશે.

આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ ઇન્સ્પેક્ટરથી ઉતરતા દરજ્જાના ન હોય તેવા પોલીસ અધિકારીઓને આ જાહેરનામાનો ભંગ કરનાર ઈસમો સામે ભારતીય ન્યાય સંહિતા, ૨૦૨૩ની કલમ-૨૨૩ તથા ગુજરાત પોલીસ અધિનિયમ, ૧૯૫૧ની કલમ-૧૩૫ મુજબ ફરીયાદ માંડવા અધિકૃત કરવામાં આવે છે.

આજ તા.૨૮મી એપ્રિલ-૨૦૨૫ના રોજ મારી સહી તથા કચેરીનો સિક્કો કરવામાં આવ્યો.

ડી.વી.મકવાણા

અધિક જિલ્લા મેજિસ્ટ્રેટ

અરવલ્લી મોડાસા

વંચાણે લીધો: પોલીસ અધિક્ષકશ્રી, અરવલ્લી મોડાસાના પત્ર નં. એલ.આઈ.બી./વી.આઈ.પી/૬૫૨/૨૦૨૫,૦૩/૦૫/૨૦૨૫

### હુકમ

નં:ડીસી/પી.ઓ.એલ/પ્રવાસ/વશી/૩૮૩/૨૦૨૫ -માન. મુખ્યમંત્રીશ્રી ભુપેન્દ્રભાઈ પટેલ ગુજરાત રાજ્યનાઓ તા. ૦૫/૦૫/૨૦૨૫ના રોજ અરવલ્લી જિલ્લાના વડોદરા, તા. બાયડ ખાતે આયોજીત સમુહ લગ્નોત્સવમાં પધારનાર છે, જેઓ બાયડ રોડ ગાંધીનગર-દહેગામ રોડ થઈ અરવલ્લી જિલ્લાના ભુડાસણ ચોકડીથી બાયડ થઈ રડોદરા કાર્યક્રમમાં પધારનાર છે. માન. મુખ્યમંત્રીશ્રી ભુપેન્દ્રભાઈ પટેલ ગુજરાત રાજ્યનાઓ જેડ પ્લસ સુરક્ષા ધરાવતા હોઈ કાયદો અને વ્યવસ્થાની પરિસ્થિતિ તથા સુચારૂ વ્યવસ્થા જળવાઈ રહે તે માટે તા. ૦૪/૦૫/૨૦૨૫ તથા તા. ૦૫/૦૫/૨૦૨૫ના રોજ નીચે મુજબના અધિકારીશ્રીઓએ તેમના નામ સામે દર્શાવેલ કામગીરી કરવા આથી હુકમ કરવામાં આવે છે.

અ.નં	અધિકારીશ્રીનું નામ અને હોદ્દો	કામગીરીની વિગત
૧	સબ ડિવિઝનલ મેજિસ્ટ્રેટશ્રી, બાયડ મો.નં. ૭૫૬૭૦૦૮૬૮૮	માન. મુખ્યમંત્રીશ્રી ભુપેન્દ્રભાઈ પટેલ ગુજરાત રાજ્યનાઓના પ્રવાસ દરમ્યાન સમગ્ર કામગીરીના નોંડલ અધિકારીશ્રી તરીકેની કામગીરી
૨	જિલ્લા પોલીસ અધિક્ષકશ્રી અરવલ્લી	કાયદો અને વ્યવસ્થાની જાળવણી માટે બદોબસ્તની વ્યવસ્થા તથા જરૂરી ટ્રાફિક વ્યવસ્થાપન
૩	મુખ્ય જિલ્લા આરોગ્ય અધિકારીશ્રી અને સિવિલ સર્જન અરવધી-મોડાસા મો. ૮૮૭૮૬૧૩૩૦૮	માન. મુખ્યમંત્રીશ્રી ભુપેન્દ્રભાઈ પટેલ ગુજરાત રાજ્યનાઓના પ્રવાસ દરમ્યાન જરૂરી એમ્બ્યુલન્સ વાન તબીબી ટીમ સાથે તા. ૦૪/૦૫/૨૦૨૫ના રોજ સવારે ૧૧.૦૦ કલાકે ભુડાસણ ચોકડી, તા. બાયડ ખાતે કોન્વોય ઈન્ચાર્જશ્રીને રિપોર્ટ કરે તે રીતેની વ્યવસ્થા કરવી  મદદનીશ કમિશ્નરથી -કાર્યક્રમના સ્થળ નજીક બેઈઝ હોસ્પિટલની વ્યવસ્થા કરવી.
૪	મદદનીશ કમિશ્નરશ્રી ખોરાક અને તંત્ર, હિંમતનગર, ઔપધ નિયમન મો. ૮૮૭૮૫૪૮૦૩૮	માન. મુખ્યમંત્રીશ્રી ભુપેન્દ્રભાઈ પટેલ ગુજરાત રાજ્યનાઓના પ્રવાસ દરમ્યાન ફૂડ એન્ડ ડ્રગ્સ સેમ્પલ ચેટિંગ માટેની એક ટીમ તા.૦૪/૦૫/૨૦૨૫ના રોજ સવારે ૧૧.૦૦ કલાકે ભુડાસણ ચોકડી, તા. બાયડ ખાતે કોન્વોય ઈન્ચાર્જશ્રીને રિપોર્ટ કરે તે રીતેની વ્યવસ્થા કરવી
૫	ચીફ ઓફિસરથી બાયડ મો. ૮૫૮૬૬૮૫૧૮૫	માન. મુખ્યમંત્રીશ્રી ભુપેન્દ્રભાઈ પટેલ ગુજરાત રાજ્યનાઓના પ્રવાસ દરમ્યાન તા.૦૪/૦૫/૨૦૨૫ના રોજ સવારે ૧૧.૦૦ કલાકે ભુડાસણ ચોકડી, તા. બાયડ ખાતે બે (૨) ફાયર ફાઈટર સંપૂર્ણ તૈયારી સાથે કોન્વોય ઈન્ચાર્જશ્રીને રિપોર્ટ કરે તે રીતેની વ્યવસ્થા કરવી
૬	પ્રાદેશિક વાહન વ્યવહાર અધિકારીશ્રી, અરવલ્લી, મોડાસા મો.૮૬૨૪૬૦૩૮૦૫	માન. મુખ્યમંત્રીશ્રી ભુપેન્દ્રભાઈ પટેલ ગુજરાત રાજ્યનાઓના પ્રવાસ દરમ્યાન જરૂરિયાત મુજબની ૨ (બે) ડી.વી. (સ્પેર) ઈનોવા કાર તા.૦૪/૦૫/૨૦૨૫ના રોજ સવારે ૧૧.૦૦ કલાકે ભુડાસણ ચોકડી, તા. બાયડ ખાતે કોન્વોય ઈન્ચાર્જશ્રીને રિપોર્ટ કરે તે રીતેની વ્યવસ્થા કરવી  ● કાર્યક્રમ સ્થળ મોડાસા ખાતે ટ્રાફિક નિયમન સારૂ બાયડ પોલીસ સ્ટેશન ખાતે અધિકારી/કર્મચારીશ્રીની ટીમ તા. ૦૪/૦૫/૨૦૨૫ના રોજ ૧૧.૦૦ કલાકે કોન્વોય ઈન્ચાર્જશ્રીને રિપોર્ટ કરે તે રીતેની વ્યવસ્થા કરવી ● માન. મુખ્યમંત્રીશ્રી ભુપેન્દ્રભાઈ પટેલ ગુજરાત રાજ્યનાઓના પ્રવાસ પ્રવાસ દરમ્યાન કેઈન-૩ તા.૦૪/૦૫/૨૦૨૫ના રોજ સવારે ૧૧.૦૦ કલાકે જેમાં ૧ (એક) કેઈન ભુડાસણ ચોકડી, તા. બાયડ તથા ૨(બે) રડોદરા, તા. બાયડ ખાતે કોન્વોય ઈન્ચાર્જશ્રીને રિપોર્ટ કરે તે રીતેની વ્યવસ્થા કરવી
૭	સબ ડિવિઝનલ મેજિસ્ટ્રેટશ્રી, બાયડ મો. ૭૫૬૭૦૦૮૬૮૮	માન. મુખ્યમંત્રીશ્રી ભુપેન્દ્રભાઈ પટેલ ગુજરાત રાજ્યનાઓના પ્રવાસ દરમ્યાન એક એકઝીક્યુટીવ મેજિસ્ટ્રેટશ્રી તા.૦૪/૦૫/૨૦૨૫ના રોજ સવારે ૧૧.૦૦ કલાકે ભુડાસણ ચોકડી તા. બાયડ ખાતે હાજર રહી જરૂરી સંકલન કરે તે રીતેની વ્યવસ્થા કરવી

૮	તાલુકા વિકાસ અધિકારીશ્રી, બાયડ મો.નં. ૮૪૦૮૩૨૧૧૩૫	માન. મુખ્યમંત્રીશ્રી ભુપેન્દ્રભાઈ પટેલ ગુજરાત રાજ્યનાઓના પ્રવાસ દરમ્યાન. ઢોર ઢાંખર પકડનારની ટીમ-૧ તા. ૦૪/૦૫/૨૦૨૫ના રોજ સવારે ૧૧.૦૦ કલાકે ભુડાસણ ચોકડી, તા. બાયડ ખાતે કોન્વોય ઈન્ચાર્જશ્રીને રિપોર્ટ કરે તે રીતેની વ્યવસ્થા કરવી તેમજ અરવલ્લી જિલ્લાની હદ સુધી ઢોરઢાંખરના લીધે રસ્તો બાધિન ન થાય તેની સુચારૂ વ્યવસ્થા કરવી.
૯	અધિક્ષકશ્રી, યુ.જી.વી.સી.એલ., હિંમતનગર મો.નં. ૮૮૮૦૦૩૧૧૮૧	માન. મુખ્યમંત્રીશ્રી ભુપેન્દ્રભાઈ પટેલ ગુજરાત રાજ્યનાઓના પ્રવાસ દરમ્યાન વીજ પુરવઠો સતત ચાલુ રહે તે માટેની જરૂરી તકેદારી રાખવી
૧૦	ચીફ ઓફિસરશ્રી બાયડ મો. ૮૫૮૬૬૮૫૧૮૫	માન. મુખ્યમંત્રીશ્રી ભુપેન્દ્રભાઈ પટેલ ગુજરાત રાજ્યનાઓના પ્રવાસ દરમ્યાન કાર્યક્રમના સ્થળ ખાતે એક મોબાઈલ ટોઈલેટ વાનની વ્યવસ્થા કરવી (મો.નં. ૮૭૨૪૭૫૧૩૩૧)નો સંપર્ક કરવાનો રહેશે.

ઉક્ત હુકમની અમલવારી અંગે કે. એસ.ચાવડા, પોલીસ ઈન્સપેક્ટરશ્રી, બાયડ (મો.નં.૮૪૨૪૭૫૧૩૩૧)

ડી.વી.મકવાણા,  
અધિક જિલ્લા મેજિસ્ટ્રેટ  
અરવલ્લી-મોડાસા

-----

